

ஏப்ரல் - 09

TNPSC துளிகள்

- ❖ சென்னையில் உள்ள நன்மங்கலம் பாதுகாக்கப் பட்ட காடுகள் மற்றும் அதனைச் சுற்றியுள்ள பகுதிகளில் தொடர்ந்து குப்பைகளைக் கொட்டுவதைத் தடுப்பதற்காகவும் ஆக்கிரமிப்பைத் தடுப்பதற்காகவும் ஒரு சுற்றுச் சுவர் அமைக்கப்பட விருக்கிறது.
 - பெரும்பாலும் முட்டைகளைக் கொண்ட காடான சென்னையில் உள்ள நன்மங்கலம் பாதுகாக்கப் பட்ட காடுகளானது மிகவும் அச்சுறு நிலையில் உள்ள இனமான நீண்ட அலகுடைய இந்திய ஆந்தைகளுக்கு வாழிடமாக விளங்குகின்றது.
- ❖ ஐக்கிய இராஜ்ஜிய அரசானது “நிகழ்நேர பாதிப்புகள்” மீதான வெள்ளை அறிக்கை ஒன்றை வெளியிட்டுள்ளது. இது இணையதள தொழில்நுட்ப நிறுவனங்களின் தனிப்பட்ட நிர்வாகிகளை, அவர்களது இணைய தளங்களில் பரவியுள்ள தீங்கு விளைவிக்கும் உள்ளடக்கங்களுக்கு அவர்களை சட்டப் பூர்வமாகப் பொறுப்பேற்க வைப்பதற்குத் திட்டமிட்டுள்ளது.

தமிழ்நாடு செய்திகள்

காளிங்கராயன் கால்வாய்

- ❖ நெகிழ்வு மற்றும் தெர்மாக் கோல் கழிவுகள், தொழிற்சாலைகளிலிருந்து வெளியேறும் கழிவு நீர் மற்றும் கோழிப் பண்ணைக் கழிவுகள் உள்ளிட்ட கழிவுப் பொருட்கள் தொடர்ந்து கொட்டப் படுவதால் ஈரோட்டில் உள்ள 736 ஆண்டுகள் பழமையான காளிங்கராயன் கால்வாய் மாசுபடுகின்றது.
- ❖ 90.5 கிலோ மீட்டர் நீளமுள்ள இந்தக் கால்வாயானது பவானியிலிருந்து கொடுமுடி வரை கால்வாயின் இரு புறங்களிலும் அமைந்துள்ள 15,743 ஏக்கர் நிலத்திற்கு நீர்ப்பாசன வசதி அளிக்கிறது.





- ❖ காளிங்கராயன் கால்வாயானது கொங்கு மண்டலத் தலைவரான காளிங்கராயன் என்பவரால் 1283 ஆம் ஆண்டு கட்டப்பட்டது.
- ❖ இந்தக் கால்வாயின் நீர் ஆதாரம் ஈரோட்டில் உள்ள பவானிக்கு அருகில் உள்ள காளிங்கராயன் அணையாகும்.
- ❖ இந்தக் கால்வாயானது காவிரியின் இரண்டு முக்கியத் துணையாறுகளான பவானி மற்றும் நொய்யல் ஆகியவற்றை இணைக்கிறது.

தேசியச் செய்திகள்

ITBP வாக்குகள்

- ❖ 2019 ஆம் ஆண்டின் மக்களவைப் பொதுத் தேர்தலுக்காக இந்தோ - திபெத்திய எல்லைப் பாதுகாப்புப் படையைச் (Indo-Tibetan Border Police - ITBP) சேர்ந்த வீரர்கள் முதலாவதாக வாக்களித்துள்ளனர். இவர்கள் பணியாளர் வாக்காளர்களாக (சர்வீஸ்) அருணாச்சலப் பிரதேசத்தில் தங்களது வாக்கைப் பதிவு செய்தனர்.
- ❖ இந்திய நாட்டின் முதலாவது வாக்கானது ITBP-ன் விலங்குகள் பயிற்சிப் பள்ளியின் தலைவரான டிஐஜி சுதாகர் நடராஜன் என்பவரால் பதிவு செய்யப்பட்டது.
- ❖ பாதுகாப்பு மற்றும் துணை இராணுவப் படையைச் சேர்ந்த பணியாளர் வாக்காளர்கள் தபால் மூலமோ அல்லது அவர்களால் நியமிக்கப்பட்ட நபர்கள் மூலமோ வாக்கைப் பதிவு செய்ய முடியும்.

சர்வீஸ் வாக்காளர்கள்

- ❖ சர்வீஸ் வாக்காளரின் மனைவி சர்வீஸ் வாக்காளராகப் பதிவு செய்யப்படுவார். ஆனால் அவரது குழந்தைகள் சர்வீஸ் வாக்காளர்களாக பதிவு செய்யப்படுவதில்லை.
- ❖ பின்வரும் பிரிவைச் சேர்ந்தவர்கள் சர்வீஸ் வாக்காளர்கள் ஆவர்.

Member of Armed Forces

Member of Assam Rifles, CRPF, BSF, ITBF, GREF in Border Roads Organisation and Central Industrial Security Force.

Employed by the Government of India in a post outside India.

Member of an armed police force of a state, and serving



outside that state.

சான்றளிக்கப்படாத விளம்பரங்கள்

- ❖ இந்தியத் தேர்தல் ஆணையமானது வாக்களிக்கும் தினம் அல்லது அதற்கு முந்தைய 48 மணி நேரத்தில் சோதனைகள் குழுவால் முன்னரேச் சான்றளிக்கப்பட்ட அரசியல் விளம்பரங்கள் தவிர மற்ற அனைத்து அரசியல் விளம்பரங்களையும் தடை செய்துள்ளது.
- ❖ ஊடக சான்றளிப்பு மற்றும் கண்காணிப்புக் குழுவானது மாநில மற்றும் மாவட்ட அளவில் அனைத்து அரசியல் விளம்பரங்களையும் ஆய்வு செய்துச் சான்றிதழ்களை அளிக்கும்.
- ❖ தற்பொழுது வாக்குப் பதிவு நிறைவடைய இருக்கும் முந்தைய 48 மணி நேரத்தில் தேர்தல் விளம்பரங்களை மின்னணு ஊடகங்களின் மூலம் மேற்கொள்ளத் தடை செய்யப்பட்டுள்ளது.

பசுமை மற்றும் இயற்கை நிலத் தோற்றம்

- ❖ "பசுமை மற்றும் இயற்கை நிலத் தோற்றம்" என்பதன் மீதான தேசியக் கருத்தரங்கானது மத்தியப் பொதுப் பணித் துறையினால் ஒருங்கிணைக்கப்பட்டது.
- ❖ இந்தக் கருத்தரங்கானது வாழ்வாதாரத்தை மேம்படுத்தும் சமூக இயற்கை நிலைப்புத் தன்மையில் முக்கியப் பங்கு வகிக்கும் பசுமை நகரப் பகுதிகளின் மீது கவனத்தைச் செலுத்தியது.
- ❖ பசுமை நகரப் பகுதிகள் என்பது பூங்காக்கள், விளையாட்டு மைதானங்கள், மரக் கட்டைகள், இயற்கைப் புல்வெளிகள், ஈர நிலங்கள் மற்றும் இதர நகரச் சுற்றுச் சூழல்கள் போன்ற இயற்கைப் பகுதிகளைக் குறிக்கும்.

NIRF தரவரிசை

- ❖ 2019 ஆம் ஆண்டில் நிறுவனங்கள் மற்றும் பல்கலைக் கழகங்களுக்கான தேசிய நிறுவனங்களுக்கான தரவரிசைக் கட்டமைப்பு (NIRF - National Institutional Ranking Framework) வரிசையை இந்தியக் குடியரசுத் தலைவர் இராம்நாத் கோவிந்த் வெளியிட்டுள்ளார்.
- ❖ 2015 ஆம் ஆண்டு செப்டம்பர் 29 அன்று NIRF ஆனது மத்திய மனித வள மேம்பாட்டுத் துறை அமைச்சகத்தினால் ஒப்புதல் அளிக்கப்பட்டு தொடங்கப்பட்டது.
- ❖ இதன் முதலாவது தர வரிசைப் பட்டியல் 2016-ஆம் ஆண்டில் வெளியிடப்பட்டது.
- ❖ தரவரிசை அளவுருக்களானது கற்பித்தல், கற்றல் மற்றும் வளங்கள், ஆராய்ச்சி மற்றும் தொழில்சார் நடைமுறைகள், பட்டப் படிப்பு முடிவுகள், அனைவரையும் சென்றடையக் கூடிய மற்றும் அனைவரையும் உள்ளடக்கிய நுண்ணறிவு ஆகியவற்றை உள்ளடக்கியுள்ளது.
- ❖ மதராஸில் உள்ள இந்தியத் தொழில் நுட்ப நிறுவனமானது (The Indian Institute of



Technology - IIT) உயர் நிறுவனங்களின் ஒட்டு மொத்த தேசியத் தர வரிசையில் முதலிடத்தில் உள்ளது.

CATEGORY	TOP INSTITUTE/ UNIVERSITY
Overall	IIT Madras
Engineering	IIT Madras
Law	National Law School of India University, Bengaluru
Architecture	IIT Kharagpur
Medical Institutes	AIIMS New Delhi
Colleges	Miranda House
Pharmacy	Jamia Hamdard
Indian Management institutes	IIM Bangalore
Universities	IISc Bangalore

- ❖ தரவரிசையில் முன்னிலையில் உள்ள தமிழ்நாட்டைச் சேர்ந்த பல்வேறு கல்லூரிகள் பின்வருமாறு

Category	Name	Rank
COLLEGES	Presidency College	3
	Loyola College	6
UNIVERSITY	Anna University	7
	Amrita Viswa Peedam	8
ENGINEERING	IIT Madras	1
	Anna University	9
	NIT Trichy	10
PHARMACY	JSS College, Nilgiris	10
ARCHITECTURE	NIT Trichy	7
	Anna University	12
MEDICINE	CMC, Vellore	3
	Amrita Viswa Peedam	5
	JIPMER, Pondicherry	8
	SRMC, Chennai	11
MANAGEMENT	IIM, Trichy	14
OVERALL	IIT Madras	1



ARIIA

- ❖ இந்தாண்டில் (2019) முதன் முறையாக NIRF-ன் கீழ் புத்தாக்க சாதனைகள் மீதான நிறுவனங்களின் அடல் தரவரிசையானது (ARIIA - Atal Ranking of Institutions on Innovation Achievements) அறிமுகப்படுத்தப் பட்டுள்ளது.
- ❖ இந்தியாவில் உள்ள நிறுவனங்கள் மற்றும் பல்கலைக் கழகங்களுக்கான ARIIA தரவரிசையானது மாணவர்கள் மற்றும் ஆசிரியர்களிடையே “புத்தாக்கம் மற்றும் தொழில் முனைவு வளர்ச்சி” தொடர்பான குறிகாட்டிகள் மீது பிரத்தியேகமாக வழங்கப்படுகின்றது.
- ❖ மதராஸில் உள்ள இந்தியத் தொழில்நுட்ப நிறுவனமானது ARIIA-ன் தரவரிசையில் முதலிடத்தில் வகைப்படுத்தப் பட்டுள்ளது.

சர்வதேசச் செய்திகள்

ஈரான் - அமெரிக்கா

- ❖ உயரடுக்கு இராணுவப் படையான ஈரானின் “இசுலாமிய புரட்சிப் பாதுகாப்புப் படை” (IRGC - Iran's 'Islamic Revolutionary Guard Corps) தீவிரவாத அமைப்பாக தேர்ந்தெடுக்கப்பட்டுள்ளதாக அமெரிக்க அதிபர் டொனால்டு டிரம்ப் அறிவித்துள்ளார்.
- ❖ முதன் முறையாக அமெரிக்க நாடானது பிற நாட்டின் இராணுவ அமைப்பை தீவிரவாத அமைப்பாக தேர்ந்தெடுத்துள்ளது.
- ❖ இதற்குப் பதிலடி தரும் வகையில், ஈரான் அமெரிக்காவின் மத்திய படைப் பிரிவான மத்தியக் கிழக்கில் உள்ள அமெரிக்கப் படைகளை தீவிரவாத அமைப்பாக அறிவித்துள்ளது.
- ❖ IRGC ஆனது 1979 ஆம் ஆண்டில் ஏற்பட்ட இசுலாமியப் புரட்சிக்குப் பின்னர் ஈரான் மத குருவின் ஆட்சியைக் காப்பாற்றும் நோக்கத்திற்காக உருவாக்கப்பட்டது.
- ❖ இது தற்பொழுது ஈரானின் வலிமை மிக்க பாதுகாப்பு அமைப்பாக உள்ளது.

லிபியா நெருக்கடி நிலை

- ❖ இந்தியாவானது லிபியாவின் திரிபோலியிலிருந்து 15 மத்திய ரிசர்வ் பாதுகாப்புப் படை வீரர்களைக் கொண்ட அமைதிப் படைப் பிரிவைச் சேர்ந்த அனைவரையும் அங்கிருந்து வெளியேற்றியுள்ளது.
- ❖ போரினால் பாதிக்கப்பட்ட அந்த நாட்டின் நிலைமையானது தற்பொழுது மிகவும் மோசமடைந்துள்ளது.
- ❖ இது 2011 ஆம் ஆண்டில் நீண்ட காலமாக சர்வாதிகார ஆட்சி நடத்தி வந்த மும்மர் கடாபியைப் பதவியிலிருந்து நீக்கிய புகழ்பெற்ற கிளர்ச்சியுடன் தொடங்கியது.
- ❖ தற்பொழுது லிபியாவானது சர்வதேச அளவில் அங்கீகரிக்கப்பட்ட பயிஸ்-அல்-சராஜ் என்பவரால் ஆட்சி செய்யப்படுகின்றது.

- ❖ வட ஆப்பிரிக்க நாடான லிபியாவானது மிகப் பெரிய எண்ணெய் வளங்களைக் கொண்டுள்ளது.

மாநிலச் செய்திகள்

கேரளா

- ❖ கேரளாவின் வய நாட்டைச் சேர்ந்த 22 வயதான ஸ்ரீதன்யா சுரேஷ் என்ற பெண்மணி அம்மாநிலத்திலிருந்து குடிமைப் பணித் தேர்வில் வெற்றி பெற்ற முதலாவது பழங்குடியினப் பெண்மணியாக (குறிச்சியா சமூகம்) உருவெடுத்துள்ளார்.
- ❖ இவர் இத்தேர்வில் 410-வது இடத்தைப் பிடித்துள்ளார்.



அருணாச்சலப் பிரதேசம்

- ❖ இந்திய இராணுவமானது அருணாச்சலப் பிரதேசத்தின் ரோயிங் மாவட்டத்தில் இரண்டாம் உலகப் போரின் போது விபத்துக்குள்ளான அமெரிக்க விமானப் படை விமானத்தின் உதிரி பாகங்களை மீட்டுள்ளது.
- ❖ இந்தியாவிலிருந்து சீனாவிற்கு "ஹம்ப்" (திமில் போன்ற பகுதி) என்ற வழியைக் கடக்கும் போது ஏற்பட்ட விமான விபத்தில் 400 அமெரிக்க வீரர்கள் காணாமல் போனதாக நம்பப் படுகின்றது.
- ❖ இமயமலையில் உள்ள ஹம்ப் ஆனது ஜப்பானிய வீரர்களால் மியான்மர் கைப்பற்றப்பட்டப் பின்பு, இரண்டாம் உலகப் போரின் சமயத்தில் இந்தியா மற்றும் சீனாவுக்கிடையே முக்கிய விநியோகப் பாதையாகச் செயல்பட்டது.



முக்கிய தினங்கள்

சர்வதேச வளர்ச்சி மற்றும் அமைதிக்கான விளையாட்டு தினம்

- ❖ ஒவ்வொரு ஆண்டும் ஏப்ரல் 6 ஆம் தேதி சர்வதேச வளர்ச்சி மற்றும் அமைதிக்கான விளையாட்டு தினமாக (International day of Sport for development and peace - IDSDP) அனுசரிக்கப்படுகின்றது.
- ❖ ஐக்கிய நாடுகள் பொதுச் சபையினால் நிறைவேற்றப்பட்ட தீர்மானத்தின் அடிப்படையில் இத்தினமானது 2014 ஆம் ஆண்டு ஏப்ரல் 6-ஆம் தேதி முதல் அனுசரிக்கப்பட்டு வருகின்றது.
- ❖ இத்தினமானது 1896 ஆம் ஆண்டில் ஏதென்ஸில் (கிரீஸ்) நவீன யுகத்தின் முதலாவது ஒலிம்பிக் விளையாட்டின் தொடக்கத்தை அனுசரிக்கின்றது.
- ❖ சமூக மாற்றம், சமூக வளர்ச்சி மற்றும் உலகளாவிய அமைதி மற்றும் புரிதலை ஊக்குவிப்பதற்கான விளையாட்டுச் சக்தியின் வருடாந்திரக் கொண்டாட்டமாக IDSDP உள்ளது.

